

స్పెషల్ డ్రైవ్ లో పట్టుబడ్డ వాహనచోదకులకు కౌన్సిలింగ్

నిర్వహించిన ట్రాఫిక్ అధికారులు

విజయవాడ నగరంలో ట్రాఫిక్ నిబంధనలు అతిక్రమించి వాహనాలు నడిపే వారిపై కఠిన చర్యలు తీసుకొని రోడ్లను ప్రమాద రహిత మరియు సురక్షిత ప్రయాణానికి అనువుగా మార్చడానికి ప్రయత్నిస్తున్నాము. ఈ నేపథ్యంలో విజయవాడ నగర పోలీస్ కమీషనర్ శ్రీ సి.హెచ్.డి. తిరుమలరావు ఐపిఎస్ గారి ఆదేశాల మేరకు ట్రాఫిక్ ఏడిసిపి శ్రీ టి.వి.నాగరాజు గారి పర్యవేక్షణలో విజయవాడ నగరంలోని వివిధ కూడళ్ళ నందు ట్రాఫిక్ పోలీసు అధికారులు మరియు సిబ్బంది స్పెషల్ డ్రైవ్ నిర్వహించడం జరిగింది.

ముఖ్యంగా మైనర్ డ్రైవింగ్, స్పేక్, జిగ్జాగ్ డ్రైవింగ్, అతివేగం మరియు ప్రమాదకర డ్రైవింగ్, త్రిపుల్ రైడింగ్, సెల్ ఫోన్ డ్రైవింగ్, ఆఫోసిట్ డ్రైవింగ్, లైసెన్స్ లేకుండా డ్రైవింగ్ చేయడం, నో హెల్మెట్ డ్రైవింగ్ తదితర ట్రాఫిక్ ఉల్లంఘనలపై తనిఖీలు నిర్వహించి మొత్తం 37 మందిపై మోటారు వాహనాల చట్టం ప్రకారం 81 కేసులు నమోదు చేయడంతో పాటు రూ.61,000/-ల జరిమానా విధించి ఆయా వాహనాలను సీజ్ చేయడం జరిగింది.

అనంతరం ది.03.09.2019న తనిఖీల్లో కేసులు నమోదు చేసిన 37 మందికి బందర్ రోడ్డు నందున్న శ్రీ కె.ఎస్.వ్యాస్ కాంప్లెక్స్ నందు కౌన్సిలింగ్ నిర్వహించి ట్రాఫిక్ నిబంధనలు ఉల్లంఘించడం వలన కలిగే అనర్థాల గురించి వివరించి అవగాహన కలిగించడం జరిగింది.

ఈ సందర్భంగా ట్రాఫిక్ అధికారులు మాట్లాడుతూ... ప్రతి ఒక్కరు తప్పని సరిగా ట్రాఫిక్ నియమాలను పాటించాలని, ట్రాఫిక్ నిబంధనలు ఉల్లంఘించి వాహనాలు నడుపడం వలన ప్రమాదాలు సంభవించి వారికి వారు హాని చేసుకోవడమే కాకుండా, ఇతర వాహన చోదకులకు మరియు ప్రజలకు హాని కలుగుతుందన్నారు. ప్రభుత్వ ఉద్యోగులు కానీ, వృత్తి, వ్యాపారాలు నిర్వహించుకునే వ్యక్తులు కానీ, చదువుకునే విద్యార్థులు కానీ బయటకు వెళ్ళితే వారి కోసం వారి కుటుంబ సభ్యులు ఎదురు చూస్తుంటారని, రోడ్డు ప్రమాదాలకు గురై ప్రాణాలు కోల్పోతే ఆసరాగా ఉంటారని కోరుకునే ఆ కుటుంబ సభ్యులు పడే భాదను ఒక క్షణం ఆలోచించాలన్నారు. కాబట్టి ట్రాఫిక్ నియమాలు ఉల్లంఘించి వాహనాలు నడుపవద్దని, దీనిని అతిక్రమించిన వారిపై చట్టరీత్యా కఠిన చర్యలు తీసుకోవడం జరుగుతుందని హెచ్చరించడం జరిగింది. ముఖ్యంగా తెలిసీ తెలియని వయస్సుల్లో అవగాహన లేకుండా మైనర్లు వాహనాలు నడుపడం వలన అనేక ప్రమాదాలు సంభవిస్తున్నాయని కావున తల్లిదండ్రులు మైనర్లకు మోటారు వాహనాలు ఇవ్వవద్దని తెలియజేయడంతో పాటు వివిధ మోటారు వాహన చట్టాలను గురించి అవగాహన కల్పించడం జరిగింది.

ఈ కౌన్సిలింగ్ కార్యక్రమంలో ట్రాఫిక్ అధికారులు మరియు డా॥ శ్రీ ఆర్.రవిరామ్ గారు తదితరులు పాల్గొని ట్రాఫిక్ నిబంధనలు ఉల్లంఘనల వలన కలిగే అనర్థాల గురించి వాహనచోదకులకు వివరించి అవగాహన కలిగించడం జరిగింది.